

Celebration of Africa Day

May 25, 2022

ఆఫ్రికా దినోత్సవ వేడుకలు

మే 25, 2022

న్యూఢిల్లీలోని ఆఫ్రికా మిషన్ల అధిపతులు అలాగే విదేశీ వ్యవహారాల మంత్రిత్వ శాఖ కలిసి 2022 మే 25న న్యూఢిల్లీలోని హోటల్ తాజ్ ప్యాలెస్లో ఆఫ్రికా దినోత్సవ వేడుకలను జరుపుకున్నారు. ఈ కార్యక్రమానికి ముఖ్య అతిథిగా విచ్చేసిన విదేశీ వ్యవహారాల సహాయ మంత్రి డా. రాజ్ కుమార్ రంజన్ సింగ్ తన కీలకోపన్యాసాన్ని అందించారు అలాగే ఆఫ్రికా దేశాలతో భారత్ కు ఉన్న బహుముఖ సంబంధాలను వివరించారు.

1963లో ఆర్గనైజేషన్ ఆఫ్ ఆఫ్రికా యూనిటీని నెలకొల్పినందుకు అలాగే స్వాతంత్ర్యాన్ని సాధించినందుకు ప్రతి యేటా స్మరించుకుంటూ ఈ ఆఫ్రికా దినోత్సవాన్ని జరుపుకుంటున్నారు. ఆఫ్రికా ఖండం యొక్క వైవిధ్యభరితమైన వారసత్వాన్ని వేడుకగా జరుపుకోవడానికి మరియు అభినందించడానికి ఇంకా దాని ఆర్థిక సామర్థ్యాన్ని గుర్తించడానికి ఈ సందర్భం ఒక అవకాశాన్ని అందిస్తోంది. అనేక ఏళ్లుగా, భారత విదేశాంగ విధానంలో ఆఫ్రికా యొక్క ప్రాధాన్యతకు నిదర్శనంగా నిలుస్తున్న ఈ వార్షిక వేడుకలకు విదేశీ వ్యవహారాల మంత్రిత్వ శాఖ మద్దతిస్తోంది.

భారత్ నుండి దేశాధి నేతలు / ప్రభుత్వాధినేతలు అలాగే ఉప రాష్ట్రపతి స్థాయిలో 34 పర్యటనలు ఇంకా ఆఫ్రికా నుండి భారత్ కు 100కు పైగా ఆఫ్రికా నాయకుల పర్యటనలతో సహా విస్తృతమైన రాజకీయ కార్యకలాపాల ద్వారా ఆఫ్రికాతో భారత్ కు ఉన్న సాంప్రదాయ మరియు చారిత్రక భాగస్వామ్యం మరింత బలపడింది. వీటికి తోడు, ఆఫ్రికాలోని ప్రతి దేశంలో కూడా భారత ప్రభుత్వానికి చెందిన కేంద్ర మంత్రులు పర్యటించారు. ఆఫ్రికాలో కొత్తగా 18 దౌత్య మిషన్లను ప్రారంభించడం ద్వారా భారత్ తన దౌత్య కార్యకలాపాలను ప్రపంచ వ్యాప్తంగా మరింత విస్తరించింది. దీంతో ఆఫ్రికా ఖండంలో మొత్తం భారతీయ మిషన్లు 47కు చేరుకున్నాయి. ఆఫ్రికాతో భారత్ సంబంధాల విషయంలో ప్రధాన మంత్రి మోదీ యొక్క 10 మార్గదర్శక సూత్రాలు అనేవి, మారుతున్న ప్రపంచంలో ఆఫ్రికాతో భారత్ కు ఉన్న బహుముఖ సంబంధాల్లో ఒక సాధనంగా పని చేస్తున్నాయి.

భారత్ అందించిన రాయితీ రుణాలు, గ్రాంట్లు ఇంకా సామర్థ్య నిర్మాణ ప్రోగ్రామ్, ఆఫ్రికా యొక్క సామాజిక-ఆర్థిక అభివృద్ధిలో గణనీయమైన పాత్రను పోషించాయి. ఇప్పటి వరకు, ఆఫ్రికా దేశాలకు భారత్ 12.26 బిలియన్ డాలర్ల విలువైన రుణాలను (లైన్ ఆఫ్ క్రెడిట్స్ - ఎల్ఓసీలు) అందించింది, తద్వారా భారత్

నుండి రాయితీ రుణాలను పొందిన రెండో అతిపెద్ద గ్రహీతగా ఆఫ్రికా నిలుస్తోంది. ఈ ఎల్ ఓ సీల కింద, తాగు నీరు, వ్యవసాయ యాంత్రీకరణ మరియు సాగు నీరు, సార విద్యుదీకరణ, విద్యుత్ ప్లాంట్లు, ట్రాన్స్ మిషన్ లైన్లు, సిమెంట్ & చక్కెర ప్లాంట్లు, టెక్స్ టైల్స్, టెక్నాలజీ పార్కులు మరియు రైల్వే మౌలిక సదుపాయాలు మొదలైనటు వంటి వివిధ రంగాల్లో 193 ప్రాజెక్టులు పూర్తయాయి అలాగే 66 ప్రాజెక్టులు ప్రస్తుతం అమల్లో ఉన్నాయి, ఇంకా 88 ప్రాజెక్టులు అమలుకు ముందస్తు (ప్రీ-ఎగ్జిక్యూషన్) దశలో ఉన్నాయి.

2015లో జరిగిన ఐఎఫ్ఎస్-3 సందర్భంగా, ఇండియన్ టెక్నికల్ అండ్ ఎకనమిక్ కోఆపరేషన్ (ఐటీఈసీ) కింద భారత్ 50,000 స్కాలర్షిప్లను అలాగే ఇతర స్కాలర్షిప్ పథకాలను అందించింది. వీటిలో 32,000కు పైగా స్కాలర్షిప్ స్లాట్లను ఆఫ్రికా యువత ఇప్పటికే ఉపయోగించుకుంది. సెల్ఫ్-పైనాన్సింగ్ స్కీమ్ల కింద కూడా వేలాది మంది ఆఫ్రికా విద్యార్థులు వివిధ భారతీయ యూనివర్సిటీల్లో ప్రస్తుతం తమ ఉన్నత విద్యను అభ్యసించుతున్నారు.

డిజిటల్ అసమానతలను తొలగించేందుకు భారత ప్రభుత్వం ఆఫ్రికా దేశాలకు తోడ్పాటు అందిస్తోంది. భారత విదేశీ వ్యవహారాల మంత్రిత్వ శాఖ (ఎంఈఎ) యొక్క ప్లాగ్షిప్ స్కీమ్ అయిన టెలి విద్య కోసం ఈ-విద్యాభారతి మరియు టెలి వైద్యం కోసం ఈ-ఆరోగ్యభారతి (ఈ-వీబీబీ) ద్వారా మద్దతిస్తోంది. అండర్ గ్రాడ్యుయేట్, పోస్ట్ గ్రాడ్యుయేట్ మరియు డిప్లోమా కోర్సుల్లో ఆన్లైన్ విద్యను అభ్యసించేందుకు ఈ స్కీమ్ కింద 15,000 మంది ఆఫ్రికా విద్యార్థులకు స్కాలర్షిప్లను అందిస్తోంది. ఈ కార్యక్రమంలో ఇప్పటివరకు 19 ఆఫ్రికా దేశాలు భాగస్వామ్యం అయ్యాయి. అంతేకాకుండా, ఆఫ్రికా యువతలో డిజిటల్ అక్షరాస్యతను ప్రోత్సహించేందుకు ఈజిప్ట్, ఘనా, లెసోతో, మొరాకో, నమీబియా, దక్షిణాఫ్రికా మరియు టాంజానియాల్లో భారత్ ఏడు ఐటీ సెంటర్లను ఏర్పాటు చేసింది. మడగాస్కార్ మరియు నైజర్ లలో ఉన్న ఎనిమిది ఒకేషనల్ ట్రైనింగ్ సెంటర్లు (వీసీటీలు), గ్రామీణాభివృద్ధిలో జియో-ఇన్ఫర్మేటిక్స్ అప్లికేషన్లకు సంబంధించి రెండు సెంటర్లు (సీజీఎఆర్డీ), జింబాబ్వేలోని టెక్నాలజీ సెంటర్ ఆధునీకరణ అనేవి ఆఫ్రికా తన డిజిటల్ పరివర్తన మరియు నైపుణ్యాభివృద్ధిని పెంపొందించుకోవడంలో తోడ్పాటును అందిస్తున్నాయి.

వాణిజ్యం మరియు ఆర్థిక విషయాలకోసం, ఆఫ్రికాకు భారత్ నాలుగో అతిపెద్ద వాణిజ్య భాగస్వామిగా నిలుస్తోంది. 2018-19 ఆర్థిక సంవత్సరంలో 69.7 బిలియన్ డాలర్ల వాణిజ్యం నమోదైంది. ఇక మొత్తం 70.7 బిలియన్ డాలర్ల పెట్టుబడులతో ఆఫ్రికాలో భారత్ అయిదో అతిపెద్ద ఇన్వెస్టర్ గా ఉంది. చమురు & గ్యాస్, మైనింగ్, బ్యాంకింగ్, ఫార్మా, టెక్స్ టైల్స్, ఆటోమోటివ్, వ్యవసాయం మొదలైన రంగాల్లో భారత్ పెట్టుబడులు ఉన్నాయి. భారత్ యొక్క డ్యూటీ ఫ్రీ టారిఫ్ ప్రీఫరెన్స్ (డీఎఫ్టీపీ) స్కీమ్ ద్వారా 38 ఆఫ్రికా

దేశాలు లబ్ధి పొందాయి. భారత్ యొక్క మొత్తం టారిఫ్ లైన్లలో 98.2 శాతం టారిఫ్ లైన్లకు ఉచిత యాక్సెస్ను ఈ స్కీమ్ అందిస్తోంది.

కోవిడ్ మహమ్మారి సమయంలో, మహమ్మారిని ఎదుర్కోవడంలో తోడ్పాటు అందించడం కోసం 25కు పైగా ఆఫ్రికా దేశాలకు భారత ప్రభుత్వం 150 టన్నుల వైద్య సహాయాన్ని బహుమానంగా అందించింది. భారత ప్రభుత్వం యొక్క “వ్యాక్సిన్ మైత్రీ” కార్యక్రమం కింద, భారత్ 42 ఆఫ్రికా దేశాలకు 37.59 మిలియన్ డోసులను (1.05 మిలియన్ డోసులను గ్రాంట్ రూపంలో, 10.2 మిలియన్ డోసులను వ్యాపారపరంగా, 26.38 మిలియన్ డోసులను గావి యొక్క కోవాక్స్ కార్యక్రమం కింద) సరఫరా చేసింది అలాగే ఐక్యరాజ్యసమితి (యూఎన్) ఆరోగ్య సంరక్షణ వర్కర్లు మరియు యూఎన్ శాంతి పరిరక్షకులకు 3,25,000 డోసులను అందించింది. మానవతా సహాయం కింద, వివిధ ఆఫ్రికా దేశాలు ఆకలి ఇంకా పేదరికంపై పోరాడటంలో చేదోడుగా నిలిచేందుకు 15.8 మిలియన్ డాలర్ల విలువైన ఆహార సహాయాన్ని భారత్ అందించింది.

ఈ కార్యక్రమానికి పెద్ద సంఖ్యలో ఆఫ్రికా మిషన్ల అధిపతులు, న్యూఢిల్లీలోని దౌత్య విభాగాల సభ్యులు, ఢింక్ ట్యాంక్లు అలాగే భారత ప్రభుత్వంలోని విదేశీ వ్యవహారాల మంత్రిత్వ శాఖ ఇంకా ఇతర మంత్రిత్వ శాఖల సీనియర్ అధికారులు హాజరయ్యారు.

న్యూఢిల్లీ

మే 25, 2022

DISCLAIMER: This is an approximate translation. The original is available in English on MEA's website and may be referred to as the official press release.